

# સિંધ પ્રાંતની ભૂગોળ વિદ્યા

[ગુજરાતી બીજા ધોરણના વિદ્યાર્થીઓને માટે.]

આ પ્રિન્ટ કરનાર

સાહેબ હરજીવન મેતા,

ગુજરાતી હાઇ માસ્ટર સિંધ મહેસાણા જિલ્લામાં,

અને

બુકસેલર બાંદર, રોડ, કરાચી.

આવૃત્તિ પ્રીત પ્રત ૧,૦૦૦.

(સર્વ હક સ્વાધિન.)

કરાચી:

“મરાઠા” પ્રિન્ટિંગ પ્રેસ.

સંવત ૧૯૫૬.

ઈ. સ. ૧૯૬૬

કિંમત સવા આના.

# ભૂગોળ વિદ્યા.

## ભૂગોળ વિદ્યા શીખવાથી થતા ફાયદા;

આ પૃથ્વી ઉપર પરમશ્વરે જાંધે એક સરખી રચના કરી નથી જુદા જુદા દેશમાં જુદી જુદી જાતનાં પ્રાણી અને જુદી જુદી જાતનાં વનસ્પતિ જનાવ્યાં છે. તે જાણવાથી ઈશ્વરની અપાર શક્તિ માલમ પડેછે પૃથ્વી ઉપર કેટલા દેશ છે. ને તે કયી કયી દિશાએ છે. ત્યાંના લોક કેવા છે. ત્યાંની હવા કેવી છે. ત્યાં પાક શું શું થાય છે. ત્યાં રાજ્ય કેવી રીતે ચાલેછે. વગેરે ત્યાં શું શું જોવાનું છે. એ જાંધું આપણે જાણીએ છીએ અને ઘરમાં બેઠા બેઠા આખી પૃથ્વીની મુસાફરી કરવાનું સાધન ભૂગોળ વિદ્યા છે.

### દિશાઓની સમજ.

દિશાઓ—ચાર છે. (૧) પૂર્વ, (૨) પશ્ચિમ, (૩) ઉત્તર, (૪) દક્ષિણ.

પૂર્વ દિશા—જે દિશામાં સૂરજ ઉગેછે તેને પૂર્વ કહેછે.

પશ્ચિમ દિશા—જેદિશામાં સૂરજ આથમેછે તેને પશ્ચિમ દિશા કહેછે.

ઉત્તર દિશા—પૂર્વ દિશા તરફ મોં કરી ઉભા રહીએ, તો ડાબા હાથ ભણી ઉત્તર દિશા આવેછે.

દક્ષિણ દિશા—પૂર્વ દિશા તરફ મોં કરી ઉભા રહીએ તો જમણા હાથ ભણી દક્ષિણ દિશા આવેછે.

### ખૂણાઓની સમજ.

ખૂણા—ચાર છે. (૧) અગ્નિ, (૨) નૈઋત્ય, (૩) વાવ્ય, (૪) ઇશાન.

અગ્નિ ખૂણા—પૂર્વ અને દક્ષિણ દિશાની વચ્ચે છે.

નૈઋત્ય ખૂણા—દક્ષિણ અને પશ્ચિમ દિશાની વચ્ચે છે.

વાવ્ય ખુણા—પશ્ચિમ અને ઉત્તર દિશાની વચ્ચે છે.

ઘશાન ખુણા—ઉત્તર અને પૂર્વ દિશાની વચ્ચે છે.

નકશો એટલે શું?—કાગળ કે કપડા પર આખી પૃથ્વી કે, તેના કોઇ પણ ભાગ અથવા નમૂના વગેરેના ચિત્રેલા આકારને નકશો કહેછે.

## નકશાની દિશાઓની સમજ.

આપણે નકશા તરફ મોં કરી ઊભા રહીએ, તો આપણા જમણા હાથ ભણી આવેલી નકશાની બાજુને પૂર્વ દિશા કહેછે. ને ડાબા હાથ ભણી આવેલી નકશાની બાજુને પશ્ચિમ દિશા કહેછે. અને આપણા માથા ભણી આવેલી નકશાની બાજુને ઉત્તર દિશા કહેછે. તથા આપણા પગ ભણી આવેલી નકશાની બાજુને દક્ષિણ દિશા કહેછે.

## સિંધ પ્રાંત.

સીમા—ઉત્તરે બલુચિસ્તાન, પંજાબ, અને ભાવલપુરનો કંઠક ભાગ. પૂર્વે ભાવલપુર, જેસલમીર અને જોધપુર. દક્ષિણે કચ્છનું રણ અને અરબી સમુદ્ર. પશ્ચિમે હાદ્દા પર્વત અને બલુચિસ્તાન છે.

વિસ્તાર—ઉત્તરે કશ્મીરથી દક્ષિણે કોરીના ખાડી સુધી સિંધ પ્રાંતની લંબાઈ ૩૪૦ મૈલ છે, અને પાશ્ચિમે ભૂશીર રાસલમારીથી પૂર્વે રાવતસર સુધી પોહોળાઈ ૨૬૦ મૈલની છે. ક્ષેત્રફળ ૫૩૮૬૮ ચોરસ મૈલ છે, અને વસ્તી ૩૦૦૩૭૧૧ માણસની છે. એ પ્રાંત સિંધુ નદીના બેઉ કાંડા પર છે, તેથી તેનું નામ સિંધ પ્રાંત પડ્યું છે. એમાં મુસલમાનની વસ્તી ઘણી છે. એ પ્રાંતમાં રહેનારા લોકો સંધી કહેવાય છે, અને ભાષા સંધી બોલાય છે.

વિભાગ:—એ પ્રાંતના છ વિભાગ થયેલા છે. ૧ કરાચી જિલ્લો, ૨ શિકારપુર જિલ્લો, ૩ હૈદરાબાદ જિલ્લો, ૪ ઉત્તર સરહદ,

થરપારકર જિલ્લો, ૬ ખૈરપુર સંસ્થાન.

## સિંધના ભાગ તથા મુખ્ય શહેર.

ભાગ

મુખ્ય શહેર

- |                              |           |
|------------------------------|-----------|
| ૧ સિંધના ઉપલો સરહદનો મુલક,   | જેકમાળાદ. |
| ૨ શિકારપુર જિલ્લો,           | શિકારપુર. |
| ૩ હૈદરાબાદ જિલ્લો,           | હૈદરાબાદ. |
| ૪ કરાચી જિલ્લો,              | કરાચી.    |
| ૫ થરપારકર જિલ્લો,            | ઉમરકોટ.   |
| ૬ ખૈરપુર સંસ્થાન દેશી રાજ્ય, | ખૈરપુર.   |

## અંગ્રેજી રાજ્ય.

૧ ઉત્તર સરહદ, ૨ શિકારપુર જિલ્લો, ૩ હૈદરાબાદ જિલ્લો,

૪ કરાચી જિલ્લો, અને ૫ થરપારકર જિલ્લો.

મોટી નદીઓ—સિંધુ, હાપ, ગાઝ, ભારન, મોહન, મલીર અને લચારી વગેરે.

પર્વતો—હાલા, (ખીરથર, કડ્ડ, પળ) લક્ષીના પર્વતો—મોહન, કટ્ટા, કાંબો, સરજનન, કારોટકર અને દહારીઆડો વગેરે.

સિંધમાં સૌથી મોટો પર્વત હાલા છે, તે ખીલાત અને સિંધ પ્રાંતની સરહદ પર છે. ખીરથર, કડ્ડ, પળ, એ પર્વતો પશ્ચિમ સરહદ પર છે, એ પર્વતોને હાલા પર્વતની હાર કહે છે. અને લક્ષીના પર્વતો—હાલા પર્વતમાંથી નીકળી સેવાનની સુધી ગયા છે તેને લગાટોડો કહે છે. મોહન, કટ્ટા, કાંબો, સરજનન, કારોટકર, એ પર્વતો કરાચી જિલ્લામાં છે. દહારીઆડો પર્વત ખાનકલાતના મુલકમાં છે. એ પર્વત પર ગરમીના દહાડામાં અંગ્રેજો વગેરે ખીજ અમલદારો હવા ખાવા વાસ્તે જાય છે. એ પર્વત પર કૂતરાની કળર (ધાર) છે.

બંદરો—કરાચી, કેટીખંદર, ગીધુખંદર, વગેરે.

બેટ—મનોડા.

ભુશિર—માંજ (સસલમારી)

લશ્કરની છાવણી—કરાચી, હૈદરાબાદ, જેકમાબાદ વગેરે.

સરોવર—મંચ્છર, કંબોરી, સોનેરી, હાલેજી, સુમરી, મખી વગેરે.

ખાડી—કોરી, શિર, ગારો, ગિસરી.

## સિંધુ નદીના કાંઠા કે નાળા.

પૂર્વ નાળો, પશ્ચિમ નાળો, અડલ કાંટો, પીંજરી કાંટો, ભગાડ કાંટો, ટુલેલી કાંટો અને સતા કાંટો.

પૂર્વ નાળો—રોકડી આગળથી નીકળી ખેરપુર અને થરપારકર ગિદ્દામાં વહી મળીના સરોવરમાં પડે છે.

પશ્ચિમ નાળો—લાડકાણા આગળથી નીકળી મહેર અને સેવાનની બાજુમાં વહી મંચ્છરના સરોવરમાં પડે છે (એ નાળો જે પ્રદેશમાં વહે છે તેને ચાંદકા કહે છે. ચાંદકા નિધમાં પ્રજાક્રુપક છે)

અડલકાંટો—મંચ્છર સરોવરમાંથી નીકળી સિંધુ નદીમાં પડે છે.

પીંજરી કાંટો—હૈદરાબાદની દક્ષિણે ૪૦ મૈલને છેડે જતા ગામ પાસેથી નીકળી મુગલસીંગની બાજુમાં વહી ગુગડાના સરોવરમાં પડે છે.

ભગાડ કાંટો—નગરહટ્ટાની દક્ષિણે છે.

ટુલેલી કાંટો—હૈદરાબાદની ઉત્તરે ૧૨ મૈલ છેડે ગલી ગામની પાસેથી નીકળી અગ્નિ ખૂણે વહે છે. (એ કાંટાને મહમદખાનના ટન્ડા આગળ ગુની કહે છે.)

સતા કાંટો—નગરહટ્ટાની દક્ષિણે ભાવધીપુરની બાજુમાંથી નીકળી દક્ષિણ તરફ વહે છે.

## નહેરો.

બેગાડી નહેર, નુર નહેર, સિંધ નહેર, ઘાંડ નહેર, સખર નહેર, કહરી નહેર, હબમડો, નવલખી, નશીર, હમામ, દાકુ, ધડો, સાંગરોમાર્ક

મીઠરાઉ, ભાનુ, થર, મીર, ખિપ્રા વગેરે છે.

બેગાડી નહેર—બુલંદશામાંથી નીકળી શિકારપુરની વચ્ચે થઈ પટ તરફ વહે છે.

નુર નહેર—બેગાડી નહેરમાંથી નીકળી જોકમાળાદ તરફ ગયો છે.

સિંધ નહેર—આળાદ ગામમાંથી નીકળી શિકારપુર આગળ વહે છે.

ઘાંડ નહેર—છતાના ગામ આગળથી નીકળી લાડકાણાની બાજુમાં વહે છે.

સખર નહેર—સખર આગળથી નીકળી અલાદાદાણીના ગામ આગળ સિંધ નહેરની પુછડી સાથે મળે છે. (એ પાંચે નહેરો શિકારપુર જિલ્લામાં છે.)

કલરી નહેર, નવલખી નહેર, કરાચી જિલ્લામાં છે.

નશીર નહેર, નવલખી નહેર, ઈમામ નહેર, દાદુ, ધલો, સાંગરો-માર્ક, એ હૈદરાબાદ જિલ્લામાં છે.

મીઠરાઉ કે ભાનુ, થર, ખિપ્રા, એ નહેરો પૂર્વ નાળામાંથી નીકળી થરપારકર જિલ્લામાં વહે છે.

મીર નહેર—ખૈરપુર સંસ્થાનમાં છે.

## વખણાયલી વસ્તુવાળાં શહેરો.

શહેર

શું શું થાય છે.

હૈદરાબાદમાં—

સોનેરી તથા રેશમી ભરત, સોના ઉપર કુંદન કામ, રૂપા ઉપર મીનાકારીનું કામ, હાથીદાંતનાં રમકડાં તથા સંઘાડાનું કામ.

હુલ્લા અને નશરપુરમાં—માટીના વાસણો ઉપર મીનાકારીનું કામ.

નસરપુર, ગંબટ અને રાણીપુરમાં—સુતરાઉ કાપડ, આદરો, ધાળલીએ અને સુસીઓ.

લાડકાણામાં—કાંસાના વાસણ અને સંઘી કાગળ.

શિકારપુરમાં— નકશી તથા ભરત કામ, હાથીદાંતનાં રમકડાં વગેરે.

નગરઠઠામાં— રેશમી લુંગીઓ, અજરકો અને સરખત.

ભુલકમાં— ગાલીચા (શેત્રાંજી) તમાકુ વગેરે.

થરપારકરમાં— ઊંટો, કામળીઓ, ચામડાની વસ્તુ વગેરે.

કંડીઆરામાં— સંધી કાગળ.

મહારીપુર અને ઢેલીઆરમાં—મીઠું.

ધર્મ—હિંદુ, એ ધર્મના અનેક પંથ છે તેમાં વૈશ્ણવ, જૈન, શૈવ, રામાનુજ વગેરે.

પાક—આ પ્રાંતમાં એ પાક થાય છે. ૧ ચોમાસાનો ( ખરિફ ) ૨ શિયાળાનો ( રબિ ) ખરિફ પાક પાણી ચડતી વખતે બાવે છે. ને કાર્તિક મહીનામાં તૈયાર થાય છે. તે પાકમાં ડાંગર, જુવાર, ખાજરી, તલ, રૂ, શેરડી, તમાકુ, ગળી વગેરે પાકે છે. રબિ પાક પાણી ઉતરી ગયા પછી પળજેલી જમીનમાં બાવે છે. એ પાક ચૈત્ર મહીનામાં તૈયાર થાય છે. એ પાકમાં ઘઉં, જવ, ચણા, ચીણુ, મટર, સરસી, જાંબો વગેરે પાકે છે.

રવાનગી—( પરદેશ જાય છે ) લૂગડાંનાં ચીથરાં, ચામડા, રૂ, ઉન, ઘઉં, સરસી, જુવાર, હાડકાં વગેરે.

આમદાની—( પરદેશથી આવે છે ) લોહું, કોયલા, સોનું, રૂપું, ત્રાંબું, પીતળ, કાપડ, સંચા, ચીની વાસણ, ચા, ગ્યાસલેટ, દીવાસળી, કાચ, લોઢાનો સામાન, રજાર, કાગળ, દારૂ, ટીન, વગેરે ઘણાજ વિલાયતી સામાન આવે છે.

હવા—ઉત્તર અને મધ્ય ભાગમાં ઠંડી તથા ગરમી ઘણીજ પડે છે. પરંતુ દક્ષિણના ભાગમાં ઠંડી તથા ગરમી માફક છે.

વેપાર—અગાઉ એ પ્રાંતમાં પ્રકૃત ૧૨ લાખ રૂપીઆનો વેપાર ચાલતો.

હતો, અને હાલ આગગાડી તથા આગખોટની સહેલાઈથી  
૧૨ કરોડ રૂપિયાનો વેપાર ચાલે છે.

### નદીઓ.

**સિંધુ નદી**—હિમાલય પર્વતની ઉત્તરે ટિબેટના માનસરોવરમાંથી  
નીકળી ૧૮૦૦ મૈલ વહી અરબી સમુદ્રને મળે છે. એના ઉપર  
સખર, રોહડી, લાડકાણા, સેવાન, કોટ્લી, ખીધુખંદર, ઝરક,  
કેટીખંદર વગેરે શહેરો છે.

**હાબ**—ખલુચિસ્તાનના ડુંગરમાંથી નીકળી સિંધ અને લસખેલામાંથી  
વહી રાસલમારી આગળ આરબી સમુદ્રને મળે છે.

**ગાઝ**—ખીરથર પર્વતમાંથી નીકળી પુલજ આગળ પાશ્ચિમ નાળાને મળે છે.

**ભારાન**—ખીરથર પર્વતમાંથી નીકળી શાલગામ આગળ સિંધુ નદીને  
મળે છે.

**મોહન**—રની કોટ આગળથી નીકળી સનગામ આગળ સિંધુ નદીને મળે છે.

**મસીર**—પળ પર્વતમાંથી નીકળી કરાચીની ખાબુ (ગીસરીની ખાડી) માં  
અરબી સમુદ્રને મળે છે.

**લયારી**—પળ પર્વતની ટેકરીમાંથી નીકળી અરબી સમુદ્રને મળે છે.

### રાજ્ય રિતી.

આખા સિંધ પ્રાંતમાં મોટો હાકેમ કમીશનર સાહેબ રહે છે.

સિંધ પ્રાંતના ત્રણ જિલ્લા, જેવા કે: કરાચી જિલ્લો, હૈદરાબાદ  
જિલ્લો અને શિકારપુર જિલ્લો. એ દરેક જિલ્લાનો કારભાર કલેક્ટર  
સાહેબ કરે છે. અને તેઓના હાથ નીચેના તાલુકાનો કારભાર ડેપુટી  
કલેક્ટર કરે છે. અને ખજાનાને માટે એક હજુર ડેપુટી કલેક્ટર રહે છે.  
ઉત્તર સરહદ તથા થરપારકર જિલ્લાનો કારભાર ડેપુટી કમીશનર સાહેબ  
કરે છે. દરેક ડેપુટી કલેક્ટરની વતી મામલતદાર (મુખત્યારકાર) રહે છે.



## કરાચી જિલ્લો.

સીમા—ઉત્તરે શિકારપુર જિલ્લો, પૂર્વે સિંધુ નદી, હૈદરાબાદ જિલ્લો, અને કચ્છનું રણ, દક્ષિણે અરબી સમુદ્ર, પાશ્વિમે બલુચિસ્તાન અને લસબેલો છે.

વિસ્તાર—ક્ષેત્રપૂળ ૧૪૧૮૨ ચોરસ મૈલ છે, અને વસ્તી ૫૬૪૮૮૦ માણસની છે.

નદીઓ—હળ, ગાઝ, ભારાન, મોહન, મલીર અને લયારી વગેરે.

પર્વતો—પળ, ખીરથર અને લક્ષીના પર્વતો વગેરે.

સરોવર—મચ્છર, કંઝોરી, સોનારી, હાલેજી, ગુગડો વગેરે.

મુખ્ય શહેર—કરાચી, નગરઠકા, ઝરક, મીરપુરસાકરો, કેટીબંદર, (ઘોડાખારી) કોટ્ટી, મીરપુરખઠોરો, સુબવલ, સેવાન, શાહબંદર મુગલભીમ, માર્જીદા વગેરે.

મુખ્ય રેલવે સ્ટેશન—કરાચી, બુંગશાહી, કોટ્ટી, સેવાન, દાદુ વગેરે.

પેદાશ—ડાંગર, ઘઉં, બાજરી, જુવાર, જવ, સરસી, તલ, મગ, મકાઈ, તમાકુ, ઉન, શેરડી વગેરે.

રાજ્ય રિતી—આ જિલ્લામાં ત્રણ ડેપ્યુટી કલેક્ટર રહે છે. ૧ સેવાનનો, ૨ ઝરકનો, ૩ શાહબંદરનો, તેઓના તાબામાં ૧૩ તાલુકા છે. સેવાન, દાદુ, માર્જીદા, કોટ્ટી, બેહી, એ તાલુકા સેવાનના ડેપ્યુટી કલેક્ટરના તાબામાં છે. કરાચી, નગરઠકા, ઘોડાખારી, મીરપુરસાકરો, એ તાલુકા ઝરકના ડેપ્યુટી કલેક્ટરના તાબામાં છે. મીરપુરખઠોરો, સુબવલ, બતી, શાહબંદર એ તાલુકા શાહબંદરના ડેપ્યુટી કલેક્ટરના તાબામાં છે.

વિશેષ ઉદ્દેશ—મુખ્ય શહેર કરાચી છે. (પહેલાં એને ઘડગો કહેતા) એમાં ૧૦૫૧૮૮ માણસની વસ્તી છે. એ સિંધ પ્રાંતમાં સૌથી

મોટું બંદર તથા શહેર છે. અને તે સિંધની રાજ્યધાનીનું શહેર છે, એમાં મોટો હાકેમ કમીશનર સાહેબ રહે છે. એમાં અંગ્રેજ લોકો વગેરેની ઓફીસો તથા કારખાના (ગોદીઓ) ઘણી છે. એની ઉત્તરે ૧૦ મૈલને છોટે મગરપીરની જગ્યા છે ત્યાં ઉના પાણીના ઝરણુ છે, ત્યાં હિંદુ તથા મુસલમાન વગેરે બધા માણસો જાત્રાએ જાય છે. એ શહેરમાં જોવા લાયક ઠેકાણાં ઘણાં છે.

### હૈદરાબાદ જિલ્લો.

સીમા—ઉત્તરે શિકરપુર જિલ્લો અને ખૈરપુર સંસ્થાન, પૂર્વે ખૈરપુર સંસ્થાન અને થરપારકર જિલ્લો, દક્ષિણે કચ્છનું રણ, પશ્ચિમે સિંધુ નદી છે.

વિસ્તાર—ક્ષેત્રપૂજા ૯૦૦૩ ચોરસ મૈલ છે, અને ૯,૧૮,૬૪૬ માણસની વસ્તી છે.

પર્વત—ગંજો (એમાં મેટની તથા માટીની ખાણ છે.)

મુખ્ય શહેર—હૈદરાબાદ, ગુની, બદીણા, ટન્ડોબાગેનો, ડેરામોહોબતનો, ટન્ડોમહમદખાનનો, નવા હાલા, શેહેદાદપુર, મીરપુરખાસ, ટન્ડોઅલાયાર, નોશારોફેરોઝ, કંડીઆરો, મોરો, સકરંડ, નસરપુર વગેરે.

મુખ્ય રેલવે સ્ટેશન—ગીધુબંદર, હૈદરાબાદ, ટન્ડોબાગ, મીરપુરખાસ અને ટન્ડોઅલાયાર.

પેદાશ—ઘઉં, જુવાર, બાજરી, મટર, જાંબો, રૂ, સરસી વગેરે.

રાજ્ય રિતી હુકીકત—એમાં ચાર ડેપુટી કલેક્ટર રહે છે. ૧ હૈદરાબાદનો, ૨ ટન્ડાનો, ૩ હાલાનો, ૪ નોશારોફેરોઝનો. હૈદરાબાદ તાલુકો એ હૈદરાબાદના ડેપુટી કલેક્ટરના તાબામાં છે. ગુની, બદીણા,

ટન્ડાળાગેનો, ડેરેમાહેળતનો, એ તાલુકા ટન્ડાના ડેચુટી કલેક્ટરના તાબામાં છે. હાલા, શહેદાદપુર, મીરપુરખાસ, ટન્ડાચલાયાર એ તાલુકા હાલ્દીના ડેચુટી કલેક્ટરના તાબામાં છે. નાશારોફેરોજ, કંડીઆરો, મોરો ને સકરંડ એ ચારે તાલુકા નાશારોફેરોજના ડેચુટી કલેક્ટરના તાબામાં છે.

**(વિશેષ હકીકત—**આ જિલ્લો સિંધ પ્રાંતમાં કારીગરીને માટે પ્રખ્યાત છે, તેનું મુખ્ય શહેર હૈદ્રાબાદ છે. એમાં ૫૮૦૪૮ માણસની વસ્તી છે. એ પેહેલાં કલોડા તથા મીરોના વખતમાં સિંધ પ્રાંતની રાજધાનીનું શહેર હતું, એમાં ગુલામશાહ કલોડાનો બાંધેલો કિલ્લો તથા મીનારા જોવા જોગ છે, એ શહેરની તથા ગીધુબંદરની વચ્ચે ગાંડા માણસોની મોટી ઇસ્પીતાલ છે. એ શહેરથી ૨૦ મૈલને છેટે લાલઉદ્દરાની જગ્યા છે ત્યાં ચૈત્ર માસમાં મોટો મેળો ભરાય છે. .

## શિકારપૂર જિલ્લો.

**સીમા—**ઉત્તરે સિંધનો ઉપલો સરહદનો મુલક, પૂર્વે ભાવલપુર અને જેસલમીર, દક્ષિણે કરાચી જિલ્લો અને હૈદ્રાબાદ જિલ્લો, પશ્ચિમે કચ્છ અને ખીરથર પર્વત છે.

**વિસ્તાર—**ક્ષેત્રપ્રમાણ ૯૨૯૬ ચોરસ મૈલ અને વસ્તી ૯૧૫૪૯૭ માણસની છે.

**પર્વતો—**દહારીઆડો એ ઉપર ઉનાળાના દહાડામાં ઘણા અંગ્રેજ લગેરે અમલદારો હવા ખાવા જાય છે. એ પર્વત ઉપર કુતરાની એક કબર (ઘોર) છે.

**મુખ્ય શહેર—**શિકારપુર, સખર, નાશારોઅખરો, રોહડી, ઘોટકી,

મીરપુર મહારી, ઉળાવડો, લાડકાણા, રતોદેરો, કંબર, નશીરાળાદ, મહેર, કકડ, ગાડીયાશીન, સીજવલ વગેરે શહેરો છે.

મુખ્ય રેલવે સ્ટેશન—સિતા, રાધણ, લાડકાણા, રૂકજંકશન, શિકારપુર, સખર, રોહડી, ઘોટકી વગેરે.

પેદાશ—ઘઉં, યાજરી, જુવાર, રૂ, ઉન, લાંગ, તમાકુ, શેરડી વગેરે.

અન્ય રિતી—આ જિલ્લામાં ચાર ડેપ્યુટી કલેક્ટર સાહેબ રહે છે. ૧ સખરનો, ૨ રોહડીનો, ૩ લાડકાણાનો, ૪ મેહેરનો. સખર, શિકારપુર, નોશારોઅખરો, એ તાલુકા સખરના ડેપ્યુટી કલેક્ટરના તાળામાં છે. રોહડી, ઘોટકી, મીરપુરમાથેલો, ઉળાવડો એ તાલુકા રોહડીના ડેપ્યુટી કલેક્ટરના તાળામાં છે. લાડકાણા, લખદરિયા, રતોદેરો, કંબર, એ તાલુકા લાડકાણાના ડેપ્યુટી કલેક્ટરના તાળામાં છે. નશીરાળાદ, મહેર, કકડ, એ તાલુકા મહેરના ડેપ્યુટી કલેક્ટરના તાળામાં છે.

વિશેષ હકીકત—શિકારપુર એ મુખ્ય શહેર છે. એને પેહેલાં ખોરાસાનની લાગોળ કહેતા. એમાં ૪૨૦૦૪ માણસની વસ્તી છે. એમાં વેપાર સારો ચાલે છે. ત્યાંના રહેવાશી મુઘડ અને ખુશમીજી છે.

### ઉત્તર સરહદ.

સીમા—ઉત્તરે બલુચિસ્તાન ને પંજાબ, પૂર્વે સિંધુ નદી, દક્ષિણે શિકારપુર જિલ્લો અને પાશ્ચિમે ખીલાત છે.

વિસ્તાર—ક્ષેત્રપૂર્ણ ૨૫૪૬ ચોરસ મૈલ છે, વસ્તી ૧૭૪૫૮ માણસની છે.

મુખ્ય શહેર—જેકમાળાદ. મુખ્ય રેલવે સ્ટેશન—જેકમાળાદ ત્યાંથી

રેલવે કોચટા, અમન, અને કંદહાર તરફ જાય છે,  
પેદાશ—ઘઉં, યાજરી, જુવાર, મટર, તલ, અણા, સરસી, જાંબો, વગેરે.

રાજ્ય રિતી—એમાં ચાર તાલુકા છે. ૧ જોકમાળાદ, ૨ શહેદાદપુર, ૩ હુલ, ૪ કશ્મોર.

વિશેષ હકીકત—એમાં મુખ્ય શહેર જોકમાળાદ છે, એમાં ૧૨૩૯૧ માણસની વસ્તી છે. એને પેહેલાં ખાનગડ કહેતા, એમાં વરસાદ બહુ થોડો વરસે છે.

### થરપારકર જિલ્લો.

સીમા—ઉત્તરે ખેરપુર સંસ્થાન, પૂર્વે રજપુતાના દેશી રાજ્યો, દક્ષિણે કચ્છનું રણ અને પશ્ચિમે હૈદરાબાદ જિલ્લો છે.

વિસ્તાર—ક્ષેત્રપ્રજા ૧૨૭૨૯ ચોરસ મૈલ છે. અને વસ્તી ૨૯૮૨૦૩ માણસની છે.

પર્વત—કાર્ગર.

સરોવર—સુમરા, મખી.

મુખ્ય શહેર—ભિમરકોટ, જિપ્રા, સાંઘડ, છાછરો, મિઠી, દીપલો, નગરપારકર વિરાવાવ, વંગાળનર, પેથાપુર, કાસંગો અને રાવતસર વગેરે.

રેલવે સ્ટેશન—શાદીપાલી (ત્યાંથી રેલવે ભિમરકોટ તરફ જાય છે.)

રાજ્ય રિતી—એમાં ૭ તાલુકા છે. ૧ ભિમરકોટ, ૨ જિપ્રા, ૩ સાંઘડ, ૪ મિઠી, ૫ છાછરો, ૬ દીપલો, ૭ નગરપારકર.

વિશેષ હકીકત—આ જિલ્લામાં રેતીનાં રણ બહુ છે એનું મુખ્ય શહેર ભિમરકોટ છે. તેમાં ૩૭૦૨ માણસની વસ્તી છે. એમાં મોગલ વંશનો પ્રખ્યાત બાદશાહ અકબર ઇ. સ. ૧૫૪૨માં જન્મ્યો હતો.

## જૈરપુર સંસ્થાન.

સીમા—ઉત્તરે શિકારપુર જિલ્લો, પૂર્વે જેસલમીર સંસ્થાન, દક્ષિણે ચરપારકર જિલ્લો તથા હૈદરાબાદ જિલ્લાનો કંઈક ભાગ, પશ્ચિમે સિંધુ નદી, અને હૈદરાબાદ જિલ્લો છે.

વિસ્તાર—ક્ષેત્રપૂજા ૬૧૦૯ ચોરસ મૈલ છે. અને વસ્તી ૧૩૧૯૩૭ માણસની છે.

મુખ્ય શહેર—જૈરપુર, લાલુકોટ, કોટદીણ, ટન્ડો મસ્તીખાન, ગંબટ-સાગીપુર વગેરે.

પેદાશ—ઘઉં, મગ, જવ, પડવાસ, મીર, જુવાર, મટર, ચણા, પાપડ-ખાર, સરસી, જાંબો.

વિશેષ હકીકત—એ સંસ્થાન મીર અલીમુરાદના દીકરા પ્રૈમહમદ ખાનના તાગામાં છે. એ સંસ્થાનનું રાજ્ય વહીવટ સુધારવા માટે અંગ્રેજ સરકાર પાસેથી એક વજીર નામે ખાનખાદુર શાહનશાહખાન સી. આઈ. ઈ. લીધેલ છે. તેથી હાલ રાજ્ય વહીવટ સારી રીતે ચાલે છે. એનું મુખ્ય શહેર જૈરપુર છે. ત્યાંના રાજા અમીર કહેવાય છે. એમાં ૬૨૪૦ માણસની વસ્તી છે. એમાં રેતીનાં રણ તથા ટેકરા ઘણા છે.

## શહેર વર્ણન.

કરાચી—એ શહેરમાં વેપાર ઘણો ચાલે છે. એમાં અંગ્રેજ વગેરે લોકોની મોટી મોટી ઓફીસો તથા કારખાનાં ઘણાં છે. એમાં સિંધ પ્રાંતનો મોટો હાકેમ કમીશનર સાહેબ રહે છે. એ શહેર સિંધ પ્રાંતની ગાદીની જગ્યા છે. એમાં જોવા લાયક ઠેકાણા ઘણા છે. જેવાં છે:—ગવર્મેન્ટ ગાર્ડન, ફીયર હાલ, અસ્કીન ગાર્ડન,

ઇમપ્રેસ મારકીટ, હાઈસ્કૂલ, આર્ટસ કોલેજ, મદ્રેસા, મરીવેધર ટાવર, ગિસરી, મનોડા, (દીવાડાંડી મનોડાનો કિલ્લો, વર્ક-શોપ) વગેરે ઘણાં છે.

નગરઠક્કા—એ ઘણુંજ અસલી જીનું શહેર છે. અગાઉ તે ઘણું મોટું શહેર હતું હાલ પડીભાગેલું છે. તેમાં જીમામશીદ, મકલીનું મુકામ તથા કુળા ઘણાં જોવા જોગ છે. એમાં રેશમી લુંગીઓ તથા અજરકો ઘણી સારી જોવાય છે.

કોટડી—એ જાંદર છે. એમાં આગળોટો ઉભી રહેલો. અને સિંધુ નદી પાર ઉતારવાના કામમાં આવેલે ત્યાં વેપાર ઠીક ચાલેલો.

સેવાન—એ શહેરમાં દર વરસે શાળામવાળા મહિનાની ૨૧મી તારીખે લાલશાહખાદનો મોટો મેળો ભરાય છે.

હૈદરાબાદ—એ શહેરમાં અસલ સિંધ પ્રાંતની ગાદી હતી એમાં સોનેરી ભરતકામ અને હાથીદાંતનું કામ સારું થાય છે. એમાં મીર દોડોની કબરો ઘણી છે. ખીજાં જોવા લાયક ઠેકાણાં જોવાંકે—ટ્રેનીંગ કોલેજ, એગ્રીકલચર સ્કૂલ વગેરે.

ગીધુખંદર—એ જાંદર છે. એની પાસે ગાંડા માણસોની મોટી ઇસ્પી-તાલ છે એ જાંદર હૈદરાબાદથી ત્રણ મૈલને છેટે છે ત્યાં હવા સારી છે.

નશરપુર—એમાં ઉડેશલાલનો જન્મ સંવત ૧૦૦૭ના ચૈત્ર સુદી બીજના થયો હતો.

શિકારપુર—એમાં વેપાર ઠીક ચાલેલો ત્યાંના રહેવાશી ઘણા સુધક છે.

મખમર—એ જાંદર છે. એની અને ભખરની વચ્ચે લોઢાનો ક્ષતો પુલ બાંધેલો છે તે જોવા જોગ છે.

જેકમાખાદ—એમાં વરસાદ ઘણો થોડો વરસેલો. ત્યાં રેલવું પાણી ચડેલો તેથી ખેતી સારી થાય છે.

થરપારકર જિલ્લો—એમાં રેતીનાં રણ છે, ત્યાંના ઊંટ વખણાય છે.  
નગર પારકર—એ કચ્છના રણમાં ખેટ જેવો છે. ત્યાં વરસાદ થોડી  
વરસે છે.

ઉમરકોટ—એમાં પ્રખ્યાત અકબર બાદશાહ ઇ. સ. ૧૫૪૨માં  
જનમ્યો હતો.

ઐરપુર—એ દેશીરાજ્ય છે એમાં મીર પ્રેમહમદખાન રાજ્ય કરે છે.

નીચે લખ્યું શું શું છે તે નકશામાં બતાવો.

અ—અડલ, અલાહાદણી, અલીબાદ, આબાદ અરબી સમુદ્ર.

ઈ—ઈસ્લામકોટ.

ઉ—ઉગાવડો, ઉમરકોટ.

ક—કકડ, કરાચી, કડ, કલરી, કર્મોર, કાઝંઝર, કેટીબંદર, કોટ્રી,  
કંડીઆરો, કંબર, કંજેરી વગેરે.

ખ—ખિત્રા, ખિરથર, ખિલાત, ખૈરપુર.

ગ—ગઢડો, ગાઝ, ગારીયાશીન, ગિસરી, ગીધુબંદર, ગુગડો, ગુની.

ઘ—ઘલો, ઘાઝો, ઘોટકી, ઘોઝાબારી.

છ—છતા, છાંરો.

જ—જાતી, જંદપીર, જુંગશાહી, જેકમાબાદ, જૈશલમીર, જુડો.

ઝ—ઝરક.

ટ—ટંડોઅલાયાર, ટંડોબમ, ટંડોબાગેનો, ટંડોમહમદખાનનો.

ઠ—ઠુલ.

ડ—ડેરોમોહોબતખાનનો.

થ—થરપારકર.



ઢ—ઢાડુ, ઢહારીઆડો, દીપલો.

ન—નગરપારકર, નશીરાબાદ, નસરપુર, નોશારોદ્દેરોઝ.

ખ—ખળ, ખીંજરી, પેથાપુર.

કે—કુલજી.

ખ—ખદીજી, ખલુચિસ્તાન, ખુલંદકી.

લ—લખર, લગાદોડો, ભારાન, ભાવલપુર, ભુલક.

મ—મખી, મગરપીર, મનોરા, મલીર, માર્જીદા, મીરપુરખાસ, મીર-  
પુરસાકરો મીરપુરખઠોરો, મચ્છર.

ર—રજપુતાના, રતોદ્દેરો, રનીકોટ, રાવતસર, રાસલમારી, રોહડી,  
વગેરે.


લ—લાડકાણા, લસખેલો, લાલઉદ્દેરો.

વ—વંગાખબર.

શ—શાહાખંદર, શિકારપુર, શાહેદાદપુર.

સ—સકરંડ, સખર, સિંધુ, સુન્નવેલ, સેવાન, સાંઘડ, સંઢો.

હ—હબમરો, હૈદ્રાબાદ, હાલા, હોલજી.



# જા હે ર ખ બ ર.

---

થોડા વખતમાં ગુજરાતી ચોથા ધોરણના વિદ્યાર્થીઓ  
માટે હિંદુસ્તાનની ભૂગોળ છપાઈ તૈયાર  
થવાની છે.

લાલજી હરજીવન, મેતા,

નીચે લખેલી ચોપડીઓ અંદર રોડ પર બુકસેલર

મેતા લાલજી હરજીવનની દુકાનેથી રોકડી કિંમતે

કીદાવત ભાવે વેચાતી મલશે.

મુજમતી હિંદુસ્તાનની ભૂગોળ કામત સવા બે આના  
તથા એશિયાની ભૂગોળ કીમત ત્રણ આના બે ચોપડીઓ  
માસ્તર તુલસીદાસ બનાવેલી જેમનો દરક મેં તેમની  
પાસેથી લીધેલ છે તે સ્ત્રીવાય ખાસ મારી પોતાની  
બનાવેલી મુંબઈ ઈસ્ટાનનો ભૂગોળ વિદ્યા કીમત સવા બે  
આના તથા ઉરદુમાં નીધની ભૂગોળ કીમત ૦) = આના તથા  
ઉરદુમાં ન્યુગવલ પ્રાઈમર ભાગ ૧ લો તથા બીજો તથા  
રાયલ પ્રીટ નંબર ૧ લાની અર્થ કીમત ૦ = આના.

ઉપરની ચોપડીઓ સ્ત્રીવાય અમારી દુકાનેથી શાખા-  
પંચાળી અગ્રિય, ગંધી, મુજમતી તથા ઉરદુ ચોપડીઓ  
કીદાવત ભાવે મલશે, આમટી લેનારને સાડાં કમીશન  
આપવામાં આવશે.

લાલજી હરજીવન, મેતા.

